

کیا آپ نے نہیں دیکھا کہ آپ کے رب نے عادیوں کے ساتھ کیا کیا۔^(۶)
 ستونوں والے ارم کے ساتھ۔^(۷)
 جس کی مانند (کوئی قوم) ملکوں میں پیدا نہیں کی گئی۔^(۸)
 اور شموادیوں کے ساتھ جنہوں نے وادی میں بڑے بڑے پتھر تراشے تھے۔^(۹)
 اور فرعون کے ساتھ جو میٹھوں والا تھا۔^(۱۰)
 ان سمجھوں نے شہروں میں سر اٹھا رکھا تھا۔^(۱۱)

أَلَمْ تَرَ كَيْفَ فَعَلَ رَبُّكَ بِعَادٍ ﴿٦﴾
 إِرْمَادَاتِ الْعِمَادِ ﴿٧﴾
 الَّتِي لَمْ يُخْلَقْ مِثْلُهَا فِي الْبِلَادِ ﴿٨﴾
 وَشَمُوذٍ الْكَبِيرِ جَابُوا الصَّخْرَ لِوَادٍ ﴿٩﴾
 وَفِرْعَوْنَ ذِي الْأَوْتَادِ ﴿١٠﴾
 الَّذِينَ طَعَوْا فِي الْبِلَادِ ﴿١١﴾

جاتا ہے، جس طرح اسی مفہوم کے اعتبار سے اسے نُبھیتہ بھی کہتے ہیں۔ جو اب قسم یا قسم علیہ لَتَبْعَنَّ ہے کیوں کہ کئی سورتوں میں عقیدے کی اصلاح پر زیادہ زور دیا گیا ہے۔ بعض کے نزدیک جو اب قسم آگے آنے والے الفاظ ﴿إِنَّ رَبَّكَ لَيَأْتِيَنَّكَ﴾ ہے۔ آگے بہ طریق استشہاد اللہ تعالیٰ بعض ان قوموں کا ذکر فرما رہا ہے جو تکذیب و عناد کی بنا پر ہلاک کی گئی تھیں۔ مقصد اہل مکہ کو تنبیہ ہے کہ اگر تم ہمارے رسول ﷺ کی تکذیب سے باز نہ آئے تو تمہارا بھی اسی طرح مواخذہ ہو سکتا ہے، جیسے گزشتہ قوموں کا اللہ نے کیا۔

(۱) ان کی طرف حضرت ہود علیہ السلام نبی بنا کر بھیجے گئے تھے انہوں نے تکذیب کی، بالآخر اللہ تعالیٰ نے سخت ہوا کا عذاب ان پر نازل کیا جو متواتر سات راتیں اور آٹھ دن چلتی رہی (الحاقہ: ۷-۱۰) اور انہیں تیس تیس کر کے رکھ دیا۔
 (۲) اِزْمٌ، عَادِیے عطف بیان یا بدل ہے۔ یہ قوم عاد کے دادا کا نام ہے۔ ان کا سلسلہ نسب ہے، عاد بن عوص بن ارم بن سام بن نوح۔ (فتح القدیر) اس کا مقصد یہ وضاحت ہے کہ یہ عاد اولیٰ ہے۔ ذات العمد (ستونوں والے) سے اشارہ ہے ان کی قوت و طاقت اور دراز قامتی کی طرف۔
 علاوہ ازیں وہ فن تعمیر میں بھی بڑی مہارت رکھتے تھے اور نہایت مضبوط بنیادوں پر عظیم الشان عمارتیں تعمیر کرتے تھے۔ ذات العمد میں دونوں ہی مفہوم شامل ہو سکتے ہیں۔

(۳) یعنی ان جیسی دراز قامت اور قوت و طاقت والی قوم کوئی اور پیدا نہیں ہوئی۔ یہ قوم کہا کرتی تھی ﴿مَنْ أَشَدُّ مِنَّا قُوَّةً﴾ ﴿احم السجدة: ۱۵﴾ ”ہم سے زیادہ کوئی طاقت ور ہے؟“
 (۴) یہ حضرت صالح علیہ السلام کی قوم تھی، اللہ نے اسے پتھر تراشنے کی خاص صلاحیت و قوت عطا کی تھی، حتیٰ کہ یہ لوگ پہاڑوں کو تراش کر ان میں اپنی رہائش گاہیں تعمیر کر لیتے تھے، جیسا کہ قرآن نے کہا ہے ﴿وَتَخْتَوْنَ مِنَ الْجِبَالِ أَنْ يَقُولَنَّ﴾ ﴿الشعراء: ۱۳۹﴾
 (۵) اس کا مطلب یہ ہے کہ بڑے لشکروں والا تھا جس کے پاس خیموں کی کثرت تھی جنہیں میخیں گاڑ کر کھڑا کیا جاتا تھا۔

فَاكْتَرُوا فِيهَا الْفَسَادَ ⑩

كَصَبَ عَلَيْهِمْ رَبُّكَ سَوْطَ عَذَابٍ ⑪

إِنَّ رَبَّكَ لَيَا لَمُرْصَادٌ ⑫

فَأَمَّا الْإِنْسَانُ إِذَا مَا ابْتَلَاهُ رَبُّهُ فَأَكْرَمَهُ وَنَعَّمَهُ ⑬

فَيَقُولُ رَبِّي أَكْرَمَنِ ⑭

وَأَمَّا إِذَا مَا ابْتَلَاهُ فَقَدَرَ عَلَيْهِ رِزْقَهُ ⑮

أَهَانَنِ ⑯

كَلَّا بَلْ لَّا تَذْكُرُونَ ⑰

وَلَا تَحْصُرُونَ عَلَىٰ طَعَامِ الْمُسْكِينِ ⑱

اور بہت فساد مچا رکھا تھا۔ (۱۲)

آخر تیرے رب نے ان سب پر عذاب کا کوڑا

برسایا۔ (۱۳)

یقیناً تیرا رب گھات میں ہے۔ (۱۴)

انسان (کایہ حال ہے کہ) جب اسے اس کا رب آزما تا ہے

اور عزت و نعمت دیتا ہے تو وہ کہنے لگتا ہے کہ میرے

رب نے مجھے عزت دار بنایا۔ (۱۵)

اور جب وہ اس کو آزما تا ہے اس کی روزی تنگ کر دیتا

ہے تو وہ کہنے لگتا ہے کہ میرے رب نے میری اہانت کی

(اور ذلیل کیا)۔ (۱۶)

ایسا ہرگز نہیں (بلکہ بات یہ ہے) کہ تم (ہی) لوگ

تیموں کی عزت نہیں کرتے۔ (۱۷)

اور مسکینوں کے کھلانے کی ایک دوسرے کو ترغیب

نہیں دیتے۔ (۱۸)

یا اس سے اس کے ظلم و ستم کی طرف اشارہ ہے کہ میٹوں کے ذریعے سے وہ لوگوں کو سزائیں دیتا تھا۔ (فتح القدیر)

(۱) یعنی ان پر آسمان سے اپنا عذاب نازل فرما کر ان کو تباہ و برباد یا انہیں عبرت ناک انجام سے دوچار کر دیا۔

(۲) یعنی تمام مخلوقات کے اعمال دیکھ رہا ہے اور اس کے مطابق وہ دنیا اور آخرت میں جزا دیتا ہے۔

(۳) یعنی جب اللہ کسی کو رزق و دولت کی فراوانی عطا فرماتا ہے تو وہ اپنی بابت اس غلط فہمی کا شکار ہو جاتا ہے کہ اللہ اس

پر بہت مہربان ہے، حالانکہ یہ فراوانی امتحان اور آزمائش کے طور پر ہوتی ہے۔

(۴) یعنی وہ تنگی میں مبتلا کر کے آزما تا ہے تو اللہ کے بارے میں بدگمانی کا اظہار کرتا ہے۔

(۵) یعنی بات اس طرح نہیں ہے جیسے لوگ سمجھتے ہیں۔ اللہ تعالیٰ مال اپنے محبوب بندوں کو بھی دیتا ہے اور ناپسندیدہ

افراد کو بھی، تنگی میں بھی وہ اپنوں اور بیگانوں دونوں کو مبتلا کرتا ہے۔ اصل مدار دونوں حالتوں میں اللہ کی اطاعت پر ہے۔

جب اللہ مال دے تو اللہ کا شکر کرے، تنگی آئے تو صبر کرے۔

(۶) یعنی ان کے ساتھ وہ حسن سلوک نہیں کرتے جس کے وہ مستحق ہیں، نبی صلی اللہ علیہ وسلم کا فرمان ہے ”وہ گھر

سب سے بہتر ہے جس میں یتیم کے ساتھ اچھا برتاؤ کیا جائے اور وہ گھر بدترین ہے جس میں اس کے ساتھ بد سلوکی کی

جائے۔ پھر اپنی انگلی کے ساتھ اشارہ کر کے فرمایا، میں اور یتیم کی کفالت کرنے والا جنت میں اس طرح ساتھ ساتھ ہوں

گے جیسے یہ دو انگلیاں ساتھ ملی ہوئی ہیں۔ (ابوداؤد، کتاب الأدب، باب فی ضم الیتیم)

اور (مردوں کی) میراث سمیٹ سمیٹ کر کھاتے ہو۔^(۱) (۱۹)

اور مال کو جی بھر کر عزیز رکھتے ہو۔^(۲) (۲۰)
یقیناً جس^(۳) وقت زمین کوٹ کوٹ کر برابر کر دی جائے گی۔ (۲۱)

اور تیرا رب (خود) آجائے گا اور فرشتے صفیں باندھ کر (آجائیں گے)۔^(۴) (۲۲)

اور جس دن جنم بھی لائی جائے گی^(۵) اس دن انسان کو سمجھ آئے گی مگر آج اسکے سمجھنے کا فائدہ کہاں؟^(۶) (۲۳)
وہ کہے گا کہ کاش کہ میں نے اپنی اس زندگی کے لیے کچھ پیشگی سلمان کیا ہوتا۔^(۷) (۲۴)

پس آج اللہ کے عذاب جیسا عذاب کسی کا نہ ہو گا۔ (۲۵)
نہ اس کی قید و بند جیسی کسی کی قید و بند ہو گی۔^(۸) (۲۶)

وَتَأْكُلُونَ الثَّرَاثَ أَكْلًا لَثِمًا ﴿۱۹﴾

وَيُحِبُّونَ الْمَالَ حُبًّا جَمًّا ﴿۲۰﴾
كَلَّا إِذَا دُكَّتِ الْأَرْضُ دَكًّا دَكًّا ﴿۲۱﴾

وَجَاءَ رَبُّكَ وَالْمَلَكُ صَفًّا صَفًّا ﴿۲۲﴾

وَجِئْنَا يَوْمَئِذٍ بِجَهَنَّمَ يَوْمَئِذٍ يَتَذَكَّرُ الْإِنْسَانُ
وَأَنَّى لَهُ الذِّكْرَى ﴿۲۳﴾

يَقُولُ يَا لَيْتَنِي قَدَّمْتُ لِحَيَاتِي ﴿۲۴﴾

يَوْمَئِذٍ لَا يَعبُدُ عَذَابَ أَحَدٍ ﴿۲۵﴾

وَلَا يُؤْتِيهِمْ فِيهَا أَحَدٌ ﴿۲۶﴾

(۱) یعنی جس طریقے سے بھی حاصل ہو، حلال طریقے سے یا حرام طریقے سے لَعَا بمعنی جَمَعًا

(۲) جَمًّا بمعنی کَثِيرًا

(۳) یا تمہارا عمل ایسا نہیں ہونا چاہیے جو مذکور ہوا، کیوں کہ ایک وقت آنے والا ہے جب.....

(۴) کہا جاتا ہے کہ جب فرشتے، قیامت والے دن آسمان سے نیچے اتریں گے تو ہر آسمان کے فرشتوں کی الگ صف ہو گی، اس طرح سات صفیں ہوں گی جو زمین کو گھیر لیں گی۔

(۵) ستر ہزار لگاموں کے ساتھ جنم جہنمی ہوئی ہو گی اور ہر لگام کے ساتھ ستر ہزار فرشتے ہوں گے جو اسے کھینچ رہے ہوں گے۔ (صحیح مسلم، کتاب الجنۃ، باب فی شدۃ حر نار جہنم و بعد قعرھا۔ ترمذی، ابواب صفۃ

جہنم، باب ماجاء فی صفۃ النار) اسے عرش کے بائیں جانب کھڑا کر دیا جائے گا، پس اسے دیکھ کر تمام مقرب اور انبیاء علیہم السلام گھٹنوں کے بل گر پڑیں گے اور یَا رَبِّ! نَفْسِنِیْ نَفْسِنِیْ پکاریں گے۔ (فتح القدیر)

(۶) یعنی یہ ہونا تک منظر دیکھ کر انسان کی آنکھیں کھلیں گی اور اپنے کفر و معاصی پر نادم ہو گا، لیکن اس روز اس ندامت اور نصیحت کا کوئی فائدہ نہیں ہو گا۔

(۷) یہ افسوس اور حسرت کا اظہار، اسی ندامت کا حصہ ہے جو اس روز فائدہ مند نہیں ہو گی۔

(۸) اس لیے کہ اس روز تمام اختیارات صرف ایک اللہ کے پاس ہوں گے۔ دوسرے، کسی کو اسکے سامنے رائے یا دم زنی

يَا أَيُّهَا النَّفْسُ الْمَطْمَئِنَّةُ ﴿٢٧﴾
اِمْرِجِي إِلَىٰ رَبِّكَ رَاضِيَةً مَّرْضِيَةً ﴿٢٨﴾

فَادْخُلِي فِي عِبَادِي ﴿٢٩﴾
وَادْخُلِي جَنَّتِي ﴿٣٠﴾

اے اطمینان والی روح- (۲۷)
تو اپنے رب کی طرف^(۱) لوٹ چل اس طرح کہ تو اس
سے راضی وہ تجھ سے خوش- (۲۸)
پس میرے خاص بندوں میں داخل ہو جا- (۲۹)
اور میری جنت میں چلی جا- (۳۰)

سورہ بلد کی ہے اور اس میں بیس آیتیں ہیں-

شروع کرتا ہوں اللہ تعالیٰ کے نام سے جو بڑا مہربان
نہایت رحم والا ہے-

میں اس شہر کی قسم کھاتا ہوں- (۱)
اور آپ اس شہر میں مقیم ہیں- (۲)

سُورَةُ الْبَلَدِ

بِسْمِ اللّٰهِ الرَّحْمٰنِ الرَّحِیْمِ

لَا اَقِیْمُ بِهَذَا الْبَلَدِ ﴿١﴾
وَاَنْتَ جَلَّ بِهَذَا الْبَلَدِ ﴿٢﴾

نہیں ہو گا حتیٰ کہ اسکی اجازت کے بغیر کوئی کسی کی سفارش تک نہیں کر سکے گا۔ ایسے حالات میں کافروں کو جو عذاب ہو گا اور
جس طرح وہ اللہ کی قید و بند میں جکڑے ہوں گے، اس کا یہاں تصور بھی نہیں کیا جا سکتا چہ جائیکہ اس کا کچھ اندازہ ممکن ہو۔ یہ تو
مجرموں اور ظالموں کا حال ہو گا لیکن اہل ایمان و طاعت کا حال اس سے بالکل مختلف ہو گا، جیسا کہ اگلی آیات میں ہے۔

(۱) یعنی اس کے اجر و ثواب اور ان نعمتوں کی طرف جو اس نے اپنے بندوں کے لیے جنت میں تیار کی ہیں۔ بعض کہتے
ہیں قیامت والے دن کہا جائے گا بعض کہتے ہیں کہ موت کے وقت بھی فرشتے خوشخبری دیتے ہیں، اسی طرح قیامت
والے دن بھی اسے یہ کہا جائے گا جو یہاں مذکور ہے۔ حافظ ابن کثیر نے ابن عساکر کے حوالے سے نقل کیا ہے کہ نبی
کریم صلی اللہ علیہ وسلم نے ایک آدمی کو یہ دعا پڑھنے کا حکم دیا، «اللَّهُمَّ إِنِّي أَسْأَلُكَ نَفْسًا، بِلَكَ مُطْمَئِنَّةً، تُؤْمِنُ
بِلِقَاتِكَ، وَتَرْضَىٰ بِفَضْلِكَ وَتَقْنَعُ بِعَطَايِكَ»۔ (ابن کثیر)

(۲) اس سے مراد مکہ مکرمہ ہے جس میں اس وقت، جب اس سورت کا نزول ہوا، نبی کریم صلی اللہ علیہ وسلم کا قیام تھا،
آپ ﷺ کا مولد بھی یہی شہر تھا۔ یعنی اللہ نے آپ ﷺ کے مولد و مسکن کی قسم کھائی، جس سے اس کی عظمت کی مزید
وضاحت ہوتی ہے۔

(۳) یہ اشارہ ہے اس وقت کی طرف جب مکہ فتح ہوا، اس وقت اللہ نے نبی ﷺ کے لیے اس بلد حرام میں قتال کو
حلال فرمایا تھا جب کہ اس میں لڑائی کی اجازت نہیں ہے چنانچہ حدیث ہے، نبی ﷺ نے فرمایا، «اس شہر کو اللہ نے اس
وقت سے حرمت والا بنایا ہے، جب سے اس نے آسمان و زمین پیدا کیے۔ پس یہ اللہ کی ٹھہرائی ہوئی حرمت سے قیامت
تک حرام ہے، نہ اس کا درخت کاٹا جائے نہ اس کے کانٹے اکھیڑے جائیں، میرے لیے اسے صرف دن کی ایک ساعت

اور (قسم ہے) انسانی باپ اور اولاد کی۔ ^(۱) (۳)	وَوَالِدًا وَمَا وُلِدَ ۝
یقیناً ہم نے انسان کو (بڑی) مشقت میں پیدا کیا ہے۔ ^(۲) (۴)	لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ۝
کیا یہ گمان کرتا ہے کہ یہ کسی کے بس میں ہی نہیں؟ ^(۳) (۵)	أَيَحْسَبُ أَنْ لَنْ يَقْدَرَ عَلَيْهِ أَحَدٌ ۝
کتنا (پھرتا) ہے کہ میں نے تو بہت کچھ مال خرچ کر ڈالا۔ ^(۳) (۶)	يَقُولُ أَهْلَكْتُ مَالًا لُبَدًا ۝
کیا (یوں) سمجھتا ہے کہ کسی نے اسے دیکھا (ہی) نہیں؟ ^(۵) (۷)	أَيَحْسَبُ أَنْ لَمْ يَرَهُ أَحَدٌ ۝
کیا ہم نے اس کی دو آنکھیں نہیں بنائیں۔ ^(۲) (۸)	أَلَمْ جَعَلْ لَهُ عَيْنَيْنِ ۝
اور زبان اور ہونٹ (نہیں بنائے) ^(۷) (۹)	وَلِسَانًا وَشَفَتَيْنِ ۝

کے لیے حلال کیا گیا تھا اور آج اس کی حرمت پھر اسی طرح لوٹ آئی ہے، جیسے کل تھی..... اگر کوئی یہاں قتال کے لیے دلیل میں میری لڑائی کو پیش کرے تو اس سے کہو کہ اللہ کے رسول کو تو اس کی اجازت اللہ نے دی تھی جب کہ تمہیں یہ اجازت اس نے نہیں دی۔“ (صحیح بخاری، کتاب العلم، باب لیبغ الشاهد منکم الغائب، مسلم، کتاب الحج، باب تحریم مکة.....) اس اعتبار سے معنی ہوں گے وَأَنْتَ حِلٌّ بِهَذَا الْبَلَدِ فِي الْمُسْتَقْبَلِ یہ جملہ معترضہ ہے۔

(۱) بعض نے اس سے مراد حضرت آدم علیہ السلام اور ان کی اولاد لی ہے، اور بعض کے نزدیک یہ عام ہے، ہر باپ اور اس کی اولاد اس میں شامل ہے۔

(۲) یعنی اس کی زندگی محنت و مشقت اور شداوند سے معمور ہے۔ امام طبری نے اسی مفہوم کو اختیار کیا ہے، یہ جواب قسم ہے۔

(۳) یعنی کوئی اس کی گرفت کرنے پر قادر نہیں؟

(۴) لُبْدًا۔ کثیر، ڈھیر۔ یعنی دنیا کے معاملات اور فضولیات میں خوب بیہ اڑاتا ہے، پھر فخر کے طور پر لوگوں کے سامنے بیان کرتا پھرتا ہے۔

(۵) اس طرح اللہ کی نافرمانی میں مال خرچ کرتا ہے اور سمجھتا ہے کہ کوئی اسے دیکھنے والا نہیں ہے؟ حالانکہ اللہ سب کچھ دیکھ رہا ہے۔ جس پر وہ اسے جزا دے گا۔ آگے اللہ تعالیٰ اپنے بعض انعامات کا تذکرہ فرما رہا ہے تاکہ ایسے لوگ عبرت پکڑیں۔

(۶) جن سے یہ دیکھتا ہے۔

(۷) زبان سے وہ بولتا اور اپنے مافی الضمیر کا اظہار کرتا ہے۔ ہونٹوں سے وہ بولنے اور کھانے کے لیے مدد حاصل کرتا ہے۔ علاوہ ازیں وہ اس کے چہرے اور منہ کے لیے خوب صورتی کا بھی باعث ہیں۔

ہم نے دکھائیے اس کو دونوں راستے۔ (۱۰)^(۱)
 سو اس سے نہ ہو سکا کہ گھائی میں داخل ہوتا۔ (۱۱)^(۲)
 اور کیا سمجھا کہ گھائی ہے کیا؟ (۱۲)
 کسی گردن (غلام لونڈی) کو آزاد کرنا۔ (۱۳)
 یا بھوک والے دن کھانا کھلانا۔ (۱۴)
 کسی رشتہ دار یتیم کو۔ (۱۵)
 یا خاکسار مسکین کو۔ (۱۶)^(۳)
 پھر ان لوگوں میں سے ہو جاتا جو ایمان لاتے (۳) اور ایک
 دوسرے کو صبر کی اور رحم کرنے کی وصیت کرتے

وَهَدَيْنَاهُ النَّجْدَيْنِ ۝
 فَلَا اقْتَحَمَ الْعَقَبَةَ ۝
 وَبَاذْرُوكَ مَا الْعَقَبَةَ ۝
 فَكَيْ رَقَبَةٍ ۝
 أَوْ اطْعَمُوهُ يَوْمَ ذِي مَسْجِنٍ ۝
 يُتِيمًا ذَا مَعْرَبَةٍ ۝
 أَوْ وَسَّكَيْتُمْ ذَا مِثْرَبَةٍ ۝
 ذُو كَانَ مِنَ الَّذِينَ آمَنُوا وَتَوَّصَّوْا بِالصَّبْرِ وَتَوَّصَّوْا
 بِالْمَرْحَمَةِ ۝

(۱) یعنی خبر کی بھی اور شرکی بھی اور ایمان کی بھی، سعادت کی بھی اور شقاوت کی بھی۔ جیسے فرمایا، ﴿لَا تَأْخُذْ بِهَا النَّفْسَ﴾
 ﴿إِنَّمَا تَأْخُذُ بِهَا وَاللَّهُ لَكُونٌ عَلِيمٌ﴾ (الدھر - ۳) نَجْدُ کے معنی ہیں، اونچی جگہ۔ اس لیے بعض نے یہ ترجمہ کیا ہے ”ہم نے انسان
 کی (ماں کے) دو پستانوں کی طرف رہنمائی کر دی“ یعنی وہ عالم شیر خوارگی میں ان سے اپنی خوراک حاصل کرے۔ لیکن
 پہلا مفہوم زیادہ صحیح ہے۔

(۲) عَقَبَةُ گھائی کو کہتے ہیں یعنی وہ راستہ جو پہاڑ میں ہو۔ یہ عام طور پر نہایت دشوار گزار ہوتا ہے۔ یہ جملہ یہاں
 استفہام بمعنی انکار کے مفہوم میں ہے۔ یعنی أَفَلَا أَفْتَحْتُمْ الْعَقَبَةَ کیا وہ گھائی میں داخل نہیں ہوا؟ مطلب ہے نہیں
 ہوا۔ یہ ایک مثال ہے اس محنت و مشقت کی وضاحت کے لیے جو نیکی کے کاموں کے لیے ایک انسان کو شیطان کے
 وسوسوں اور نفس کے شہوانی تقاضوں کے خلاف کرنی پڑتی ہے، جیسے گھائی پر چڑھنے کے لیے سخت جدوجہد کی ضرورت
 ہوتی ہے۔ (فتح القدر)

(۳) مَسْجِنٌ، مَسْجَعٌ (بھوک) يَوْمِ ذِي مَسْجِنٍ، بھوک والے دن۔ ذَا مِثْرَبَةٍ (مٹی والا) یعنی جو فقرو غریب کی
 وجہ سے مٹی (زمین) پر پڑا ہو۔ اس کا گھریا بھی نہ ہو۔ مطلب یہ ہے کہ کسی گردن کو آزاد کر دینا، کسی بھوکے کو، رشتے
 دار یتیم کو یا مسکین کو کھانا کھلانا، یہ دشوار گزار گھائی میں داخل ہونا ہے جس کے ذریعے سے انسان جہنم سے بچ کر جنت
 میں جا پہنچے گا۔ یتیم کی کفالت ویسے ہی بڑے اجر کا کام ہے، لیکن اگر وہ رشتے دار بھی ہو تو اس کی کفالت کا اجر بھی دگنا
 ہے۔ ایک صدقے کا، دوسرا صلہ رحمی کا۔ اسی طرح غلام آزاد کرنے کی بھی بڑی فضیلت احادیث میں آئی ہے۔ آج کل
 اس کی ایک صورت کسی مقروض کو قرض کے بوجھ سے نجات دلانا ہو سکتی ہے، یہ بھی ایک گونہ فَكَيْ رَقَبَةٍ ہے۔

(۴) اس سے معلوم ہوا کہ مذکورہ اعمال خیر، اسی وقت نافع اور اخروی سعادت کا باعث ہوں گے جب ان کا کرنے والا
 صاحب ایمان ہو گا۔

ہیں۔^(۱) (۱۷)

یہی لوگ ہیں دائیں بازو والے (خوش بختی والے) (۱۸)
اور جن لوگوں نے ہماری آیتوں کے ساتھ کفر کیا یہ کم
بختی والے ہیں۔ (۱۹)
انہی پر آگ ہوگی جو چاروں طرف سے گھیری^(۲) ہوئی ہو
گی۔ (۲۰)

أُولَٰئِكَ أَصْحَابُ الْمَيْمَنَةِ ۝

وَالَّذِينَ كَفَرُوا بِآيَاتِنَاهُمْ أَصْحَابُ الشِّمَّةِ ۝

عَلَيْهِمْ نَارُ مُّؤَصَّدَةٌ ۝

سورہ شمس کی ہے اور اس میں پندرہ آیتیں ہیں۔

شروع کرتا ہوں اللہ تعالیٰ کے نام سے جو بڑا مہربان
نہایت رحم والا ہے۔

قسم ہے سورج کی اور اس کی دھوپ کی۔^(۱)
قسم ہے چاند کی جب اس کے پیچھے آئے۔^(۲)
قسم ہے دن کی جب سورج کو نمایاں کرے۔^(۳)
قسم ہے رات کی جب اسے ڈھانپ لے۔^(۴)
قسم ہے آسمان کی اور اس کے بنانے کی۔^(۵)
قسم ہے زمین کی اور اسے ہموار کرنے کی۔^(۶)
قسم ہے نفس کی اور اسے درست بنانے کی۔^(۷)

بِسْمِ اللّٰهِ الرَّحْمٰنِ الرَّحِیْمِ ۝

وَالشَّمْسُ وَضُحَاهَا ۝

وَالْقَمَرُ إِذَا تَلَّهَا ۝

وَالنَّهَارُ إِذَا جَدَّهَا ۝

وَاللَّيْلُ إِذَا غَشَّهَا ۝

وَالسَّمَاءَ وَمَا بَدَّهَا ۝

وَالْأَرْضَ وَمَا طَعَّدَهَا ۝

وَالنَّفْسَ وَمَا سَوَّدَهَا ۝

(۱) اہل ایمان کی صفت ہے کہ وہ ایک دوسرے کو صبر کی اور رحم کی تلقین کرتے ہیں۔

(۲) مؤصَّدة کے معنی مُغلَقَة (بند) یعنی ان کو آگ میں ڈال کر چاروں طرف سے بند کر دیا جائے گا، تاکہ ایک تو آگ
کی پوری شدت و حرارت ان کو پہنچے۔ دوسرے، وہ بھاگ کر کہیں نہ جا سکیں۔

(۳) یا اس کی روشنی کی، یا مطلب صُحٰی سے دن ہے۔ یعنی سورج کی اور دن کی قسم۔

(۴) یعنی جب سورج غروب ہونے کے بعد وہ طلوع ہو، جیسا کہ پہلے نصف مینے میں ایسا ہوتا ہے۔

(۵) یا تاریکی کو دور کرے، ظلمت کا پہلے ذکر تو نہیں ہے لیکن سیاق اس پر دلالت کرتا ہے۔ (فتح القدر)

(۶) یعنی سورج کو ڈھانپ لے اور ہر سمت اندھیرا چھا جائے۔

(۷) یا اس ذات کی جس نے اسے بنایا۔ پہلے معنی کی رو سے ما بمعنی مَنْ ہو گا۔

(۸) یا جس نے اسے ہموار کیا۔

(۹) یا جس نے اسے درست کیا۔ درست کرنے کا مطلب ہے، اسے متناسب الاعضاء بنایا، بے ڈھبا اور بے ڈھکا نہیں بنایا۔

<p>پھر سمجھ دی اس کو بد کاری کی اور بچ چلنے کی۔ (۸)^(۱) جس نے اسے پاک کیا وہ کامیاب ہوا۔ (۹)^(۲) اور جس نے اسے خاک میں ملا دیا وہ ناکام ہوا۔ (۱۰)^(۳) (قوم) ثمود نے اپنی سرکشی کے باعث جھٹلایا۔ (۱۱)^(۴) جب ان میں کا بڑا بد بخت اٹھ کھڑا ہوا۔ (۱۲)^(۵) انہیں اللہ کے رسول نے فرما دیا تھا کہ اللہ تعالیٰ کی اونٹنی اور اس کے پینے کی باری کی (حفاظت کرو)۔ (۱۳)^(۶) ان لوگوں نے اپنے پیغمبر کو جھوٹا سمجھ کر اس اونٹنی کی کوچیں کاٹ دیں،^(۷) پس ان کے رب نے ان کے</p>	<p>فَالَهُمَا غُورٌ وَمَا وَعْتُونَهَا ﴿٧﴾ وَذَاقَلَمٌ مِّنْ ذِكْمِهَا ﴿٨﴾ وَذَاقَ حَآبٍ مِّنْ دَسْمِهَا ﴿٩﴾ كَذَّابَةٌ ثَمُودٌ يُطْعَمُونَهَا ﴿١٠﴾ إِذْ ائْتَعَتْ أَشْقَمَهَا ﴿١١﴾ فَقَالَ لَهُمُ رَسُولُ اللَّهِ قَآئِقَةَ اللَّهِ وَسُقْيَهَا ﴿١٢﴾ كَذَّابُونَ فَغُورُوا أَنْتُمْ عَلَيْهِمْ رُؤُوسٌ يَدَّبَّرُونَهَا ﴿١٣﴾ فَسَوَّيْنَاهَا ﴿١٤﴾</p>
---	---

(۱) الامام کا مطلب یا تو یہ ہے کہ انہیں اچھی طرح سمجھا دیا اور انہیں انبیا علیہم السلام اور آسمانی کتابوں کے ذریعے سے خیر و شر کی پہچان کروادی۔ یا مطلب ہے کہ ان کی عقل اور فطرت میں خیر اور شر، نیکی اور بدی کا شعور ودیعت کر دیا۔ تاکہ وہ نیکی کو اپنائیں اور بدی سے اجتناب کریں۔

(۲) شرک سے، معصیت سے اور اخلاقی آلائشوں سے پاک کیا، وہ اخروی فوز و فلاح سے ہمکنار ہو گا۔

(۳) یعنی جس نے اسے گمراہ کر لیا، وہ خسارے میں رہا۔ دَسْمٌ، تَدَسِّنُ سے ہے، جس کے معنی ہیں۔ ایک چیز کو دوسری چیز میں چھپا دینا۔ دَسَّاهَا کے معنی ہوں گے جس نے اپنے نفس کو چھپا دیا اور اسے بے کار چھوڑ دیا اور اسے اللہ کی اطاعت اور عمل صالح کے ساتھ مشہور نہیں کیا۔

(۴) طُغْيَانٌ، وہ سرکشی جو حد سے تجاوز کر جائے اسی طغیان نے انہیں تکذیب پر آمادہ کیا۔

(۵) جس کا نام مفسرین قدر بن سالف بتلاتے ہیں۔ اس نے ایسا کام کیا کہ یہ رئیس الاشقیاء بن گیا سب سے بڑا شقی (بد بخت)۔
 (۶) یعنی اس اونٹنی کو کوئی نقصان نہ پہنچائے، اسی طرح اس کے لیے پانی پینے کا جودن ہو، اس میں بھی گڑبوند نہ جائے۔ اونٹنی اور قوم ثمود دونوں کے لیے پانی کا ایک ایک دن مقرر کر دیا گیا تھا۔ اس کی حفاظت کی تاکید کی گئی۔ لیکن ان ظالموں نے پروا نہیں کی۔

(۷) یہ کام ایک ہی شخص قدر نے کیا تھا۔ لیکن چون کہ اس شرارت میں قوم بھی اس کے ساتھ تھی اس لیے اس میں سب کو برابر کا مجرم قرار دیا گیا۔ اور تکذیب اور اونٹنی کی کوچیں کاٹنے کی نسبت پوری قوم کی طرف کی گئی۔ جس سے یہ اصول معلوم ہوا کہ ایک برائی کا ارتکاب کرنے والے اگر چند ایک افراد ہوں لیکن پوری قوم اس برائی پر تکبیر کرنے کے بجائے اسے پسند کرتی ہو تو اللہ کے ہاں پوری قوم اس برائی کی مرتکب قرار پائے گی اور اس جرم یا برائی میں برابر کی شریک سمجھی جائے گی۔

گناہوں کے باعث ان پر ہلاکت ڈالی^(۱) اور پھر ہلاکت کو عام کر دیا اور اس بستی کو برابر کر دیا۔^(۲) (۱۳)
وہ نہیں ڈرتا اس کے تباہ کن انجام سے۔^(۳) (۱۵)

وَلَا يَخَافُ عُقْبَاهَا ۝

سُورَةُ اللَّيْلِ

بِسْمِ اللّٰهِ الرَّحْمٰنِ الرَّحِیْمِ ۝

وَاللَّيْلِ إِذَا يَغْشَىٰ ۝

وَالنَّهَارِ إِذَا تَجَلَّىٰ ۝

وَمَا خَلَقَ الذُّكْرَ وَالْأُنثَىٰ ۝

إِنَّ سَعْيَكُمْ لَشَتَّىٰ ۝

فَأَمَّا مَنْ أَعْطَىٰ وَاتَّقَىٰ ۝

سورہ لیل کی ہے اور اس میں اکیس آیتیں ہیں۔

شروع کرتا ہوں اللہ تعالیٰ کے نام سے جو بڑا مہربان نہایت رحم والا ہے۔

قسم ہے رات کی جب چھا جائے۔^(۱) (۱)

اور قسم ہے دن کی جب روشن ہو۔^(۲) (۲)

اور قسم ہے اس ذات کی جس نے نروادہ کو پیدا کیا۔^(۳) (۳)

یقیناً تمہاری کوشش مختلف قسم کی ہے۔^(۴) (۴)

جس نے دیا (اللہ کی راہ میں) اور ڈرا (اپنے رب سے)^(۵) (۵)

(۱) کَدَمَدَمَ عَلَيْهِمْ، ان کو ہلاک کر دیا اور ان پر سخت عذاب نازل کیا۔

(۲) عام کر دیا، یعنی اس عذاب میں سب کو برابر کر دیا، کسی کو نہیں چھوڑا، چھوٹا بڑا، سب کو نیست و نابود کر دیا گیا۔ یا زمین کو ان پر برابر کر دیا یعنی سب کو تہ خاک کر دیا۔

(۳) یعنی اللہ تعالیٰ کو یہ ڈر نہیں ہے کہ اس نے انہیں سزا دی ہے کہ کوئی بڑی طاقت اس کا اس سے بدلہ لے گی۔ وہ انجام سے بے خوف ہے کیوں کہ کوئی ایسی طاقت نہیں ہے جو اس سے بڑھ کر یا اس کے برابر ہی ہو، جو اس سے انتقام لینے کی قدرت رکھتی ہو۔

(۴) یعنی افق پر چھا جائے جس سے دن کی روشنی ختم اور اندھیرا ہو جائے۔

(۵) یعنی رات کا اندھیرا ختم اور دن کا اجالا پھیل جائے۔

(۶) یہ اللہ نے اپنی قسم کھائی، کیوں کہ مرد و عورت دونوں کا خالق اللہ ہی ہے ما موصولہ ہے۔ بمعنی الَّذِي۔

(۷) یعنی کوئی اچھے عمل کرتا ہے، جس کا صلہ جنت ہے اور کوئی برے عمل کرتا ہے جس کا بدلہ جہنم ہے۔ یہ جواب قسم ہے شَتَّىٰ، شَيْنَتَّىٰ کی جمع ہے، جیسے مَرَبِضٌ کی جمع مَرَضَىٰ۔

(۸) یعنی خیر کے کاموں میں خرچ کرے گا اور محارم سے بچے گا۔

اور نیک بات کی تصدیق کرتا رہے گا۔ ^(۱) (۶)	وَصَدَّقَ بِالْحُسْنَىٰ ۝
تو ہم بھی اسکو آسان راستے کی سہولت دیں گے۔ ^(۲) (۷)	فَسَيُسِّرُهَا لِلْيُسْرَىٰ ۝
لیکن جس نے بخیلی کی اور بے پرواہی برتی۔ ^(۳) (۸)	وَأَمَّا مَنْ بَخِلَ وَاسْتَغْنَىٰ ۝
اور نیک بات کی تکذیب کی۔ ^(۴) (۹)	وَكَذَّبَ بِالْحُسْنَىٰ ۝
تو ہم بھی اس کی تنگی و مشکل کے سلمان میسر کر دیں گے۔ ^(۵) (۱۰)	فَسَيُسِّرُهَا لِلْيُسْرَىٰ ۝
اس کا مال اسے (اوندھا) کرنے کے وقت کچھ کام نہ آئے گا۔ ^(۶) (۱۱)	وَمَا يُغْنِي عَنْهُ مَالُهُ إِذَا تَرَدَّىٰ ۝
پیشک راہ دکھا دینا ہمارے ذمہ ہے۔ ^(۷) (۱۲)	إِنَّ عَلَيْنَا لَلْهُدَىٰ ۝

(۱) یا مجھے صلے کی تصدیق کرے گا، یعنی اس بات پر یقین رکھے گا کہ انفاق اور تقویٰ کا اللہ کی طرف سے عمدہ صلہ ملے گا۔
(۲) یُسْرَىٰ کا مطلب نیکی اور الْخَصْلَةُ الْحُسْنَىٰ ہے۔ یعنی ہم اس کو نیکی و اطاعت کی توفیق دیتے اور ان کو اس کے لیے آسان کر دیتے ہیں۔ مفسرین کہتے ہیں کہ یہ آیت حضرت ابو بکر صدیق رضی اللہ عنہ کے بارے میں نازل ہوئی ہے، جنہوں نے چھ غلام آزاد کیے، جنہیں اہل مکہ مسلمان ہونے کی وجہ سے سخت اذیت دیتے تھے۔ (فتح القدر)
(۳) یعنی اللہ کی راہ میں خرچ نہیں کرے گا اور اللہ کے حکم سے بے پرواہی کرے گا۔
(۴) یا آخرت کی جزا اور حساب کتاب کا انکار کرے گا۔

(۵) عُسْرَىٰ (تنگی) سے مراد کفر و معصیت اور طریق شر ہے۔ یعنی ہم اس کے لیے نافرمانی کا راستہ آسان کر دیں گے، جس سے اس کے لیے خیر و سعادت کے راستے مشکل ہو جائیں گے۔ قرآن مجید میں یہ مضمون کئی جگہ بیان کیا گیا ہے کہ جو خیر و رشد کا راستہ اپناتا ہے، اس کے صلے میں اللہ اسے خیر کی توفیق سے نوازتا ہے اور جو شر و معصیت کو اختیار کرتا ہے، اللہ اس کو اس کے حال پر چھوڑ دیتا ہے اور یہ اس تقدیر کے مطابق ہی ہوتا ہے جو اللہ نے اپنے علم سے لکھ رکھی ہے۔ (ابن کثیر) یہ مضمون حدیث میں بھی بیان کیا گیا ہے۔ نبی صلی اللہ علیہ وسلم نے فرمایا ”تم عمل کرو، ہر شخص جس کام کے لیے پیدا کیا گیا ہے، وہ اس کے لیے آسان کر دیا جاتا ہے، جو اہل سعادت سے ہوتا ہے، اسے اہل سعادت والے عمل کی توفیق دے دی جاتی ہے اور جو اہل شقاوت سے ہوتا ہے، اس کے لیے اہل شقاوت والے عمل آسان کر دیئے جاتے ہیں۔“ (صحیح البخاری، تفسیر سورۃ السلیل)

(۶) یعنی جب جہنم میں گرے گا تو یہ مال، جسے وہ خرچ نہیں کرتا تھا، کچھ کام نہ آئے گا۔

(۷) یعنی حلال اور حرام، خیر اور شر، ہدایت اور ضلالت کو واضح اور بیان کرنا ہمارے ذمہ ہے۔ (جو کہ ہم نے کر دیا ہے)